

ಈ ಸುದ್ದಿ ತಿಳಿದ ಕೂಡಲೇ ಶಿವಮೊಗ್ಗ ಜಿಲ್ಲಾ ಅಧೀಕ್ಷಕರವರು ಸ್ಥಳಕ್ಕೆ ಸುಮಾರು ೨-೩೦ ಗಂಟೆಗೆ ತಲುಪಿರು. ಸೊರಬ ಪೋಲೀಸ್ ಠಾಣೆಯಲ್ಲಿ ಒಂದು ಶಾಂತಿ ಸಮಿತಿಯ ಸಭೆಯನ್ನು ಸೇರಿಸಲಾಯಿತು. ಈ ಸಭೆಗೆ ಸುಮಾರು ಎರಡು ಕೋಮಿನ ೨೦ ಜನ ಮುಖಂಡರು ಮತ್ತು ರಾಜಕೀಯ ವ್ಯಕ್ತಿಗಳು ಸೇರಿದ್ದರು. ಈ ಸಭೆಯಲ್ಲಿ ಎರಡು ಕೋಮಿನವರು ಇಂಥ ಒಂದು ಸಣ್ಣ ಘಟನೆಯಿಂದ ಉದ್ವೇಗಗೊಳ್ಳದೆ ಕೋಮು ಸೌಹಾರ್ದತೆಯನ್ನು ಕಾಪಾಡಿಕೊಂಡು ಬರಬೇಕೆಂದು ಅಭಿಪ್ರಾಯ ವ್ಯಕ್ತಪಡಿಸಿದರು. ೩ ಅಪರಾಧಿಗಳಲ್ಲಿ ಇಬ್ಬರನ್ನು ಈಗಾಗಲೇ ದಸ್ತಗಿರಿ ಮಾಡಾಗಿದ್ದು ತಪ್ಪಿತಸ್ಥರಿಗೆ ಕಾನೂನು ರೀತ್ಯ ಶಿಕ್ಷೆ ಆಗಬೇಕೆಂಬ ಅಭಿಪ್ರಾಯವನ್ನು ಕೂಡ ವ್ಯಕ್ತಪಡಿಸಿ ಶಾಂತಿಪಾಲನೆಗೆ ಕರೆ ಕೊಟ್ಟರು. ಸಭೆಯ ನಂತರ ಸೊರಬ ಪುರಸಭೆಯ ಅಧ್ಯಕ್ಷರು ಮತ್ತು ಇತರ ಎರಡು ಕೋಮಿಗೆ ಸೇರಿದ ನಾಯಕರು ಶಾಂತಿ ಸಮಿತಿ ಸಭೆಯಲ್ಲಿ ತೆಗೆದುಕೊಂಡ ತೀರ್ಮಾನಗಳನ್ನು ವಿವರಿಸಿ ಶಾಂತಿ, ಕೋಮು ಸೌಹಾರ್ದತೆಯನ್ನು ಕಾಪಾಡಿಕೊಂಡು ಬರಬೇಕೆಂದು ಕರೆ ನೀಡಿದರು.

ಶಾಂತಿ ಸಮಿತಿ ಸಭೆಯಲ್ಲಿ ಪೋಲೀಸ್ ಸಬ್ ಇನ್ಸ್‌ಪೆಕ್ಟರ್ ಆದ ಶ್ರೀ ಚಂದ್ರಪ್ಪನವರು ೩ ಜನ ಅಪರಾಧಿಗಳನ್ನು ದಸ್ತಗಿರಿ ಮಾಡಲು ತಡ ಮಾಡಿದ್ದು ಈ ಘಟನೆ ನಡೆಯಲು ಹಾಗೂ ಕೋಮು ಸೌಹಾರ್ದತೆ ಹಾಳಾಗಲು ಕಾರಣವಾಯಿತೆಂದು ತಿಳಿದು ಬಂದಿದೆ. ಈ ಸಬ್ ಇನ್ಸ್‌ಪೆಕ್ಟರ್ ವಿರುದ್ಧ ಮೇಲು ನೋಟಕ್ಕೆ ಕರ್ತವ್ಯ ಲೋಪ ಎಸಗಿರುವುದು ಕಂಡು ಬಂದಿರುವುದರಿಂದ ಅವರನ್ನು ಅಮಾನತ್ತಿನಲ್ಲಿ ಇಡಲಾಗಿದೆ. ಈ ಸಂಬಂಧದಲ್ಲಿ ಅತ್ಯಾಚಾರದ ಬಗ್ಗೆ ಯಾವ ದೂರೂ ಬಂದಿರುವುದಿಲ್ಲ. ತಪ್ಪು ತಪ್ಪಿಸಿಕೊಂಡಿರುವವನನ್ನು ಪತ್ತೆ ಹಚ್ಚಿ ದಸ್ತಗಿರಿ ಮಾಡಲು ಪ್ರಯತ್ನ ನಡೆಯುತ್ತಿದೆ.

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ಅಧ್ಯಕ್ಷರೇ, ನಾನು ನಿಯಮ ೩೩೪ರ ಪ್ರಕಾರ ಒಂದು ನೋಟಸ್ ಕೊಟ್ಟಿದ್ದೆ.

ಅಧ್ಯಕ್ಷರು.—ಈಗ ನಿಯಮ ೩೩೪ ಮುಗಿದಿದೆ ತಾವು ಕುಳಿತುಕೊಳ್ಳಿ.

ಶ್ರೀ ಎಸ್. ಕೆ. ಕಾಂತ.—ಮಾನ್ಯ ಅಧ್ಯಕ್ಷರೇ, ನಾನು ನಿಯಮ ೩೩೪ರ ಪ್ರಕಾರ ಒಂದು ವಿಚಾರವನ್ನು ಪ್ರಸ್ತಾಪ ಮಾಡಿದ್ದೆ, ಮಂತ್ರಿಗಳು ಅದಕ್ಕೆ ಉತ್ತರ ಕೊಡಲಿಕ್ಕೆ ತಯಾರಾಗಿದ್ದಾರೆ, ಅದಕ್ಕೆ ತಾವು ವಕಾಶ ಮಾಡಿಕೊಡಬೇಕು.

ಶ್ರೀ ರಾಜವರ್ಧನ್ (ಸರ್ಕಾರಿ ಮುಖ್ಯ ಸಚೀತಕರು).—ಮಾನ್ಯ ಅಧ್ಯಕ್ಷರೇ ತಾವು ಬರಗಾಲದ ಬಗ್ಗೆ ಮಾತನಾಡಲಿಕ್ಕೆ ಸಮಯವನ್ನು ನಿಗದಿ ಮಾಡಿದ ಪ್ರಕಾರ, ಕಾಂಗ್ರೆಸ್ ಪಕ್ಷದ ಸದಸ್ಯರಿಗೆ ೨೦೦ ನಿಮಿಷಗಳು, ಅದೇ ಆಡಳಿತ ಪಕ್ಷಕ್ಕೆ ೪೦೦ ನಿಮಿಷಗಳನ್ನು ನಿಗದಿ ಮಾಡಲಾಗಿತ್ತು. ೨೨೯ ನಿಮಿಷಗಳನ್ನು ಈಗಾಗಲೇ ಕಾಂಗ್ರೆಸ್ ಪಕ್ಷದವರು ತೆಗೆದುಕೊಂಡಿದ್ದಾರೆ. ನಮ್ಮ ಕಡೆಗೂ ಕೂಡ ಹೆಚ್ಚು ಅವಕಾಶವನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಪಾಟೀಲ್.—ಮಾನ್ಯ ಸರ್ಕಾರಿ ಮುಖ್ಯ ಸಚೀತಕರು ಹೇಳಿರುವುದರಿಂದ ನಾನು ಕೂಡ ಒಂದು ಮಾತು ಹೇಳಬೇಕಾಗಿದೆ. ಅವರಿಗೆ ಹೆಚ್ಚು ಅವಕಾಶ ಕೊಟ್ಟರೆ, ನಮಗೂ ಕೂಡ ಹೆಚ್ಚು ಅವಕಾಶವನ್ನು ಮಾತನಾಡಲಿಕ್ಕೆ ಕೊಡಬೇಕೆಂದು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ನಿಯಮ ೩೩೪ರ ಪ್ರಕಾರ ಮಾನ್ಯ ಸದಸ್ಯರಾದ ಎಸ್. ಕೆ. ಕಾಂತರವರು ಪ್ರಸ್ತಾಪಿಸಿದಂತಹ ವಿಚಾರಕ್ಕೆ ಮಾನ್ಯ ಗೃಹ ಸಚಿವರ ಹೇಳಿಕೆ.

(3) ಗುಲ್ಬರ್ಗದಲ್ಲಿರುವ ಕು. ಮಹದೇವಿಯವರ ಅಂಗಡಿಗೆ ನಂಗಿ ಶ್ರೀ ರಫೀಕ್ ಮತ್ತಿತರರು ಮಾಡಿರುವ ಗಲಭೆಗಳ ಬಗ್ಗೆ

ಶ್ರೀ ಬಿ. ರಾಜಯ್ಯ (ಗೃಹ ಸಚಿವರು).—ವ. ನ್ಯ. ಅಧ್ಯಕ್ಷರೇ, ದಿನಾಂಕ ೨೦-೧೨-೮೬ರಂದು ರಾತ್ರಿ ಸುಮಾರು ೮ ಗಂಟೆ ಸಮಯದಲ್ಲಿ ರಫೀಕ್ ಎಂಬುವನೊಡನೆ ಪೋಲೀಸ್ ಪೇದಗಳಾದ ರಾಮಚಂದ್ರ ಮತ್ತು ಮಧುರಾವ್ ಎಂಬವರು ಸೇರಿ ಗುಲ್ಬರ್ಗದ ಬಸ್ ನಿಲ್ದಾಣದ ಬಳಿ ಇರುವ ಕುಮಾರಿ ಮಹಾ

ದೇವಿ ಎಂಬುವರ ಅಂಗಡಿಗೆ ಅತಿಕ್ರಮ ಪ್ರವೇಶ ಮಾಡಿರುತ್ತಾರೆ. ಆಕೆಯ ಸಂಗಡ ಜಗಳ ತೆಗೆದು ಆಕೆಯನ್ನು ಅವಾಚ್ಯ ಶಬ್ದಗಳಿಂದ ಬೈದು ಆಕೆಯನ್ನು ಅಪಮಾನ ಮಾಡಲು ಪ್ರಯತ್ನಿಸಿರುತ್ತಾರೆ. ಅಂಗಡಿಯಲ್ಲಿದ್ದ ಸಾಮಾನುಗಳನ್ನು ಚಿಲ್ಲಾಖಲ್ಲಿ ಎಸೆದು ನಷ್ಟವನ್ನುಂಟು ಮಾಡಿರುತ್ತಾರೆ. ಇದನ್ನು ಕಂಡ ಸಾರ್ವಜನಿಕರು ಉದ್ರೇಕಗೊಂಡರು. ತಕ್ಷಣವೇ ವೃತ್ತ ಅರಕ್ಷಕ ನಿರೀಕ್ಷಕರು ಮತ್ತು ಅರಕ್ಷಕ ಉಪನಿರೀಕ್ಷಕರು ಸ್ಥಳಕ್ಕೆ ಧಾವಿಸಿದರು. ಪೊಲೀಸ್ ಪೇದಗಳನ್ನು ಹಿಡಿದುಕೊಂಡು ಪರಿಸ್ಥಿತಿಯನ್ನು ತಹಬಂದಿಗೆ ತಂದರು. ಇದರ ಸಂಬಂಧವಾಗಿ ಸ್ಟೇಷನ್ ಬಜಾರ್ ಪೊಲೀಸ್ ಠಾಣೆಯಲ್ಲಿ ಅಪರಾಧ ಸಂಖ್ಯೆ ೩೫/೮೬ ಕಲಂ ೪೪೮, ೩೫೪, ೪೨೬, ೫೦೪, ೫೦೬ ಭಾರತೀಯ ದಂಡ ಸಂಹಿತೆಯ ಪ್ರಕಾರ ಗುನ್ನೆಯೊಂದನ್ನು ನೋಂದಾಯಿಸಲಾಗಿದೆ. ಅಪರಾಧಿಯಾದ ರಫೀಕನು ತಲೆತಪ್ಪಿಸಿಕೊಂಡಿದ್ದಾನೆ. ದಸ್ತಗಿರಿ ಮಾಡಿದ ಪೊಲೀಸ್ ಪೇದಗಳು ಪಾನಮತ್ತರಾಗಿದ್ದ ಕಾರಣ ಅವರನ್ನು ವೈದ್ಯಕೀಯ ಪರೀಕ್ಷೆಗೆ ಒಳಪಡಿಸಿ ಅವರಿಬ್ಬರನ್ನು ಅಮಾನತ್ತಿನಲ್ಲಿ ಇಡಲಾಗಿದೆ ಈ ಪ್ರಕರಣದಲ್ಲಿ ದೋಷಾರೋಪಣಾ ಪತ್ರವನ್ನು ಶೀಘ್ರದಲ್ಲಿಯೇ ಸಲ್ಲಿಸಲಾಗುವುದು. ಪರಿಸ್ಥಿತಿಯು ಈಗ ಶಾಂತಿಯುತವಾಗಿದೆ.

ರಾಜ್ಯದಲ್ಲಿ ತಲೆದೂರಿರುವ ಬರಗಾಲದ ಬಗ್ಗೆ ಚರ್ಚೆ

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಸನ್ಮಾನ್ಯ ಅಧ್ಯಕ್ಷರ, ಕರ್ನಾಟಕ ರಾಜ್ಯದಲ್ಲಿ ಹಿಂದೆದೂ ಕಾಣದ ಒಂದು ಭೀಕರ ಬರಗಾಲ ಇವತ್ತು ರಾಜ್ಯದ ಜನತೆಯನ್ನು ಕಾಡುತ್ತಿದೆ. ಈ ಸಂದರ್ಭದಲ್ಲಿ ಸರ್ಕಾರ ಏನು ಕ್ರಮ ತೆಗೆದುಕೊಂಡಿದೆ ಎಂಬುದು ಅವಶ್ಯಕ. ಅದರ ಬಗ್ಗೆ ಈಗಾಗಲೇ ನಮ್ಮ ಕೈಲಾದ ಮಟ್ಟಿಗೆ ಮಾನ್ಯ ವಿರೋಧ ಪಕ್ಷದ ನಾಯಕರನ್ನೂ ಸೇರಿದಂತೆ ಎಲ್ಲ ಸದಸ್ಯರೂ ಅಲ್ಲಿರುವಂತಹ ನ್ಯೂನತೆಗಳನ್ನು, ಆಗಿರುವಂತಹ ಕೆಲಸದ ಬಗ್ಗೆ ವಿವರಗಳನ್ನು ಸರ್ಕಾರದ ಗಮನಕ್ಕೆ ತರುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಬಹುಶಃ ಈ ಜಾಗದಲ್ಲಿ ವಿರೋಧ ಪಕ್ಷದ ಸ್ಥಾನದಲ್ಲಿ ಇದ್ದುಕೊಂಡು ಬರಗಾಲದ ಕಾಮಗಾರಿಯಲ್ಲಿ, ಆ ಒಂದು ಕಾಮಗಾರಿ ನಡೆದಿರುವಂತಹ ಸಂದರ್ಭದಲ್ಲಿ ಜನಗಳಿಗೆ ಏನು ತೊಂದರೆಯಾಗಿದೆ, ಏನು ನ್ಯೂನತೆಗಳಿವೆ ಅದನ್ನು ಸರ್ಕಾರದ ಗಮನಕ್ಕೆ ತರುವಂತಹದ್ದು ನಮ್ಮ ಕರ್ತವ್ಯವೆಂದು ನಾನು ಭಾವಿಸುತ್ತೇನೆ. ಬಹಳ ಒಳ್ಳೆಯ ಕೆಲಸಗಳಾಗಿದ್ದರೂ ಸಹಿತ, ಇನ್ನೂ ಆಗಬೇಕಾದ ಕೆಲಸಗಳೂ ಏನಿವೆ. ಅವುಗಳ ಕಡೆಗೆ ಸರ್ಕಾರದ ಗಮನವನ್ನು ಸೆಳೆಯುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಭೀಕರ ಬರಗಾಲವನ್ನು ಎದುರಿಸುವಂತಹ ಸಂದರ್ಭದಲ್ಲಿ ಜನರಿಗೆ ಕುಡಿಯುವ ನೀರಿನ ವ್ಯವಸ್ಥೆಯಾಗಬೇಕಾಗಿದೆ, ಜಾನುವಾರುಗಳಿಗೆ ಮೇವಿನ ವ್ಯವಸ್ಥೆಯಾಗಬೇಕಾಗಿದೆ, ಕೂಲಿಗಾರರಿಗೆ ಕೆಲಸವನ್ನು ಕೊಡಬೇಕಾಗಿದೆ. ಅದನ್ನು ಮಾಡುವಂತಹ ಪ್ರಯತ್ನವನ್ನು ಸರ್ಕಾರ ಮಾಡುತ್ತಿದೆ. ಬಹುಶಃ ಈ ಹಿಂದೆ ವಿಧಾನ ಸಭೆಯ ಕಾರ್ಯಕಲಾಪಗಳು ಮುಗಿಯುವಂತಹ ಸಂದರ್ಭದಲ್ಲಿ ಭೀಕರ ಬರಗಾಲವನ್ನು ಮುಂದೆ ಎದುರಿಸುವುದಕ್ಕೆ ಆಗಬೇಕಾದಂತಹ ಸ್ಥಿತಿಯ ಬಗ್ಗೆ ಕೊನೆ ದಿವಸ ಮಾತನಾಡಿದವು. ಅದು ಆದ ಮೇಲೆ ೩ ತಿಂಗಳು ಕಳೆದ ನಂತರ ನಾವು ಇಲ್ಲಿ ಸೇರುತ್ತಿದ್ದೇವೆ. ಒಂದೊಂದು ತಾಲ್ಲೂಕಿನಲ್ಲೂ ಒಂದು ಲಕ್ಷ ರೂಪಾಯಿಗಳ ಬರಗಾಲ ಕಾಮಗಾರಿಯನ್ನು ತೆಗೆದುಕೊಳ್ಳುವುದಕ್ಕೆ ಆ ರೀತಿಯ ಸಿದ್ಧತೆಯ ಬಗ್ಗೆ ಸೂಕ್ತ ಕಾರ್ಯಕ್ರಮ ಹಾಕಬೇಕಾಗುತ್ತದೆ. ಆ ರೀತಿಯ ಕಾರ್ಯಕ್ರಮವನ್ನು ಇನ್ನೂ ಹಾಕಿರಲಿಲ್ಲ. ಬಹುಶಃ ಜೂನ್ ತಿಂಗಳಲ್ಲಿ ಮಳೆ ಬಂದ ನಂತರವೂ ಮತ್ತೊಮ್ಮೆ ಚಿಂತನೆ ಮಾಡಿದಾಗಲೂ ಪುನರ್ವ್ಯವಸ್ಥೆ ಮಾಡುವ ಬಗ್ಗೆ ಚಿಂತನೆ ಮಾಡಬೇಕಾಗಬಹುದು. ಸನ್ಮಾನ್ಯ ಮುಖ್ಯಮಂತ್ರಿಗಳು ಈಗಿರುವ ಭೀಕರ ಬರಗಾಲವನ್ನು ಎದುರಿಸುವುದರ ಜೊತೆಗೆ ಮುಂದೆಯೂ ಪುನರ್ವ್ಯವಸ್ಥೆಯ ಕಾರ್ಯಕ್ರಮದ ಬಗ್ಗೆ ಯೋಚನೆ ಮಾಡಿದ್ದಾರಾ? ನಮ್ಮ ಭಾಗದಲ್ಲಿ ವಾಸ ಮಾಡುವ ಜನರು ಯಾವ ಸ್ಥಿತಿಗೆ ಬಂದಿದ್ದಾರೆಂದರೆ. ಅವರಲ್ಲಿರುವಂತಹ ಜಾನುವಾರುಗಳನ್ನೂ ಸೇರುವುದಕ್ಕಾಗುವೆ ೧೦೦-೨೦೦ ರೂಪಾಯಿಗಳಿಗೆ ತಮ್ಮಲ್ಲಿರುವ ಜಾನುವಾರುಗಳನ್ನು ಸಂತೆಗಳಲ್ಲಿ ಮಾರುವಂತಹ ಸ್ಥಿತಿಗೆ ಬಂದಿದ್ದಾರೆ. ಮತ್ತೆ ಅವರ ಮನೆಗಳಲ್ಲಿರುವ ವ್ಯವಸಾಯ ಉಪಕರಣಗಳಾದ ನೇಗಿಲು, ನೋಗ, ಇವುಗಳನ್ನು ೨೦-೩೦ ರೂಪಾಯಿಗಳಿಗಿಲ್ಲಾ ಮಾರಿಕೊಂಡು ನಗರ ಪ್ರದೇಶಗಳ ಕಡೆಗೆ ಕೂಲಿ ಹುಡುಕಿಕೊಂಡು ಬರುವಂತಹ ವಿಚಿತ್ರ ಪರಿಸ್ಥಿತಿ ಇದೆ. ಕಳೆದ ಮೂರು ವರ್ಷಗಳಿಂದಲೂ ಭೀಕರ ಬರಗಾಲ ಇರುವಂತಹ ವಾಸ್ತವಿಕ ಸಂದಿಗ್ಧ ಪರಿಸ್ಥಿತಿಯಲ್ಲಿ ಶ್ರೀಮಾನ್ ಜಾಲಪ್ಪನವರಲ್ಲಿ ವಿನಂತಿ ಮಾಡಿಕೊಳ್ಳುವುದೇನೆಂದರೆ, ಈ ರೀತಿಯ ಭೀಕರ ಬರಗಾಲ ಇದೆ ಎಂಬುದನ್ನು ಸರ್ಕಾರ ಕೂಡ ಒಪ್ಪಿಕೊಂಡಿದೆ. ಕೆಲವು ಕಡೆ ೫ ಚೀಲ ರಾಗಿ, ಜೋಳ, ಭತ್ತ ಆಗಿದ್ದರೂ, ನೀಜಕ್ಕೂ ಬಿಡದೆ ತಿಂದು ಹಾಕುವಂತಹ ಪರಿಸ್ಥಿತಿಗೆ ಜನರು ಬಂದು ಮುಟ್ಟಿದ್ದಾರೆ. ಆದ್ದರಿಂದ